

an>

Title: Need to address the problem of drinking water being faced by the people of Sikar, Rajasthan.

श्री सुमेधानन्द सरस्वती : अध्यक्ष महोदया, मैं शून्य काल में एक अति महत्वपूर्ण विष्ाय उठाना चाहता हूं। पूरे देश में राजस्थान का 10 प्रतिशत क्षेत्रफल है और इसकी आबादी पांच प्रतिशत है, लेकिन राजस्थान में पानी केवल एक प्रतिशत मिलता है। पूरे प्रदेश में पीने के पानी का बहुत बड़ी समस्या है। मेरा लोक सभा क्षेत्र सीकर लगभग 80 प्रतिशत डार्क जोन घोषित हो चुका है। ऐसी स्थिति में कुम्भाराम लिफ्ट के नाम से एक नहर का पानी झुंझुनू जिले में आ रहा है, जो उदयपुरवाटी तक पहुंच गया है। मेरा निवेदन है कि उसमें सीकर को भी जोड़ा जाये।

दूसरा, देश में पानी का जो संकट है, उसका एक समाधान यह भी हो सकता है कि छत्तों के पानी का संकलन करके कुण्ड बनाये जायें। उसके लिए सरकार की ओर से नरेगा के तहत या अन्य टेंिफ्ट से अनुदान दिया जाये। अगर ऐसा किया गया तो मैं समझता हूं कि इससे पीने का शुद्ध जल मिल सकता है, जिसमें फ्लोराइड और आर्सेनिक भी नहीं होगा। इससे हमें बहुत अच्छा पानी मिल सकता है।

अध्यक्ष महोदया, मेरा सरकार से निवेदन है कि सीकर को कुम्भाराम लिफ्ट से जोड़ा जाये और पीने के पानी के लिए कुण्डों की व्यवस्था की जाये, जिसके लिए नरेगा के तहत अनुदान दिया जाये। धन्यवाद।

माननीय अध्यक्ष :

श्री भैरों प्रसाद मिश्र,

कुँवर पष्पभेन्द्र सिंह चन्देल,

श्री पी.पी. चौधरी,

श्री सी.पी. जोशी,

श्री रोड़मल नागर और

श्री सुधीर गुप्ता को श्री सुमेधानन्द सरस्वती द्वारा उठाए गए विषय के साथ संबद्ध करने की अनुमति प्रदान की जाती है।